



KUNSILL LOKALI IR-RABAT (MALTA)

RAPPORT AMMINISTRATTIV 2013

Imħejji

Mis-Segretarju Eżekuttiv

Orietta Masini Cardona

28 ta' Jannar 2014

INTRODUZZJONI MIS-SEGRETARJU EŻEKUTTIV

Hu pjaċir u unur tiegħi li bħala Segretarju Eżekuttiv tal-Kunsill Lokali Ir-Rabat, nippreżenta dan ir-rapport amministrattiv li jahbat l-ewwel rapport tas-seba' legiżlatura tal-Kunsill Lokali Ir-Rabat. Kien il-pjaċir tiegħi matul din is-sena li naħdem fil-qrib mas-Sindku preċedenti s-Sur Alexander Craus, mas-Sindku attwali s-Sur Charles Azzopardi u l-Kunsilliera kollha, kif ukoll mal-impjegati tal-Kunsill u mal-haddiema tal-IPSL u tal-ETC, issekondati mal-Kunsill Lokali tagħna. Kienet sena impenjattiva hafna fejn gew organizzati diversi attivitajiet, xogħlijiet u servizzi. Ta' min jirrimarka li dan ir-rapport ikopri l-perjodu mill-1 ta' Jannar 2013 sal-31 ta' Marzu 2013 (is-sitt legiżlatura tal-Kunsill), kif ukoll il-perjodu mill-1 t'April 2013 sal-31 ta' Diċembru 2013 (is-seba' legiżlatura tal-Kunsill).

Biex nibda dan ir-rapport, ser nippreżenta hawn taht l-attenzenza tal-Kunsilliera għal-laqgħat tal-Kunsill Lokali. Dawn huma kif jidher hawn taht:

ATTENDENZA

Din is-sena l-Kunsill kien maqsum fuq żewġ legiżlaturi, is-sitt legiżlatura u s-seba' legiżlatura. Dan peress li fid-9 ta' Marzu 2013 kien hemm l-elezzjonijiet tal-Kunsilli Lokali u għaldaqstant gie mahtur Kunsill gdid.

B'kollox fis-sitt legizlatura, il-Kunsill iltaqa` ħames darbiet bejn l-1 ta' Jannar 2013 u l-31 ta' Marzu 2013.

ISEM	PREŻENTI	SKUŻAT	ASSENTI
Alexander Craus	5	0	0
Doris Coleiro	5	0	0
Peter Paul Azzopardi	5	0	0
Antoine Borg	1	4	0
Nazju Cassar	3	2	0
Paul Grech	5	0	0
Rudolph Grima	3	2	0
Odette Manicaro	5	0	0
Dr Robert Micallef	3	2	0

B'kollox fis-seba legizlatura, il-Kunsill iltaqa' tlettax-il darba bejn l-1 ta' April 2013 u l-31 ta' Diċembru 2013.

ISEM	PREŻENTI	SKUŻAT	ASSENTI
Charles Azzopardi	13	0	0
Doris Coleiro	13	0	0
Peter Paul Azzopardi	10	3	0

Antoine Borg*	4	2	
Stephen Borg	13	0	0
Nazju Cassar	12	1	0
Paul Grech	11	2	0
Rudolph Grima*	3	1	0
Andrew Mallia	12	1	0
Ian Mario Vassallo	13	0	0

*Fis-6 ta' Awwissu 2013 il-Kunsillier is-Sur Antoine Borg ipprezenta r-rizenja tiegħu minn Kunsillier minħabba li ġie maħtur Membru Parlamentari. Fid-19 ta' Awwissu saret elezzjoni każwali sabiex jimtela' l-post tal-Kunsillier Borg fejn minfloku ġie elett il-Kunsillier, is-Sur Rudolph Grima. Fiz-żmien li s-Sur Grima ilu Kunsillier, saru erba' laqgħat tal-Kunsill.

Fl-ewwel laqgħa tal-Kunsill il-ġdid jiġifieri fit-3 ta' April 2013 is-Sindku Charles Azzopardi u l-Viċi Sindku Doris Coleiro aċċettaw il-kariga tagħhom u ħadu l-ġurament tal-ħatra. Fit-tieni laqgħa tal-Kunsill tas-17 ta' April 2013 ġew assenjati r-responsabbiltajiet lil kull Kunsillier kif jidher hawn taħt:

Is-Sindku Charles Azzopardi responsabbli mill-Infrastruttura, Finanzi, Ordni Pubblika, Trasport, Proġetti Kapitali, Kultura, Pubblikazzjoni Ir-Rabta u Ċerpersin tal-Bord tal-Aġġudikazzjoni tat-*Tenders*.

L-Viċi Sindku Doris Coleiro responsabbli mill-Anzjani, Saħħa, Impenn Soċjali, Koordinatur Proġetti Ewropej u Evalwatur tal-Bord tal-Aġġudikazzjoni tat-*Tenders*.

Il-Kunsillier Antoine Borg responsabbli mill-Ghaqdiet fir-Rabat u Evalwatur tal-Bord tal-Aġġudikazzjoni tat-*Tenders*.

Il-Kunsillier Nazju Cassar responsabbli mill-*Playing Fields*, Koordinatur Infrastruttura Evalwatur tal-Bord tal-Aġġudikazzjoni tat-*Tenders*.

Il-Kunsillier Peter Paul Azzopardi responsabbli mill-Ambjent Urban u Sports

Il-Kunsillier Paul Grech responsabbli mill-Baħrija u 'l madwar, Bozoz u Evalwatur tal-Bord tal-Aġġudikazzjoni tat-*Tenders*.

Il-Kunsillier Andrew Mallia responsabbli mill-Edukazzjoni u Taħriġ.

Il-Kunsillier Ian Vassallo responsabbli miz-Żgħażaġh u Evalwatur tal-Bord tal-Aġġudikazzjoni tat-*Tenders*. (Għe mahtur sostitut bħala Evalwatur tal-Bord tal-Aġġudikazzjoni tat-*Tenders* wara li l-post tal-Eks-Kunsillier Antoine Borg għe vakat)

Il-Kunsillier Stephen Borg responsabbli mill- Ġemellaġġi u Koordinatur Jum ir-Rabat.

Il-Kunsillier Rudolph Grima responsabbli mill-Ghaqdiet fir-Rabat, it-Turiżmu u s-*Self Employed*.

FINANZI

Harsa tad-dhul u nfiq għas-sena kalendarja 2013

Il-Kunsill beda s-sena finanzjarja tiegħu fl-1 ta' Jannar 2013 b' *deficit* ta' €179,864.

Id-dhul totali ghas-sena 2013 kien ta' €1,109,960 (l-ammont ta' ewro 960,062 huma l-allokazzjoni mill-Gvern Ċentrali)

In-nefqa għall-istess sena kienet imqassma hekk:

Onorarja tas-Sindku, Hlas lill-Kunsilliera u Salarji: €134,831

Kuntratti, Manutenzjoni u Xogħlijiet Ohra: €732,768

Nefqa Kapitali: €181,806

Għalhekk in-nefqa totali kienet ta' €1,049,405

Wara li jittiehed inkonsiderazzjoni l-assi kurrenti u l-hlasijiet li kellu l-Kunsill fil-31 ta' Diċembru, 2013 jirriżulta li d-*deficit* naqas għal madwar €171,262. Kif jidher il-Kunsill qed jagħmel l-almu tiegħu sabiex jipprova jrażżan id-*deficit* mingħajr ma jnaqqas fil-kwalità tas-servizzi li jipprovdi.

KONKLUŻJONI

Il-lokal tar-Rabat huwa msebbah mhux biss bi gmiel naturali u dak intellettuali kif jixhduh il-ħafna soċjetajiet li jinsabu fil-lokal tar-Rabat Malta, bħalma huma s-soċjetajiet mużikali, drammatici, sportivi fost ohrajn, apparti nies li għamlu għieh mhux biss lir-Rabat, imma wkoll lil pajjiżna. Il-Kunsill Lokali għandu l-iskop li jikkumplementa dawn is-soċjetajiet, għaqdiet u individwi bl-iskop li jkattar u jseddaq l-għanijiet tagħhom. Apparti minnhekk, il-Kunsill Lokali bħala Gvern Lokali huwa fid-dmir li jamministra l-lokal bl-aħjar mod possibbli fejn jiehu inkonsiderazzjoni drawwiet u tradizzjonijiet tal-lokal, dejjem fl-ambitu tal-liġijiet tal-pajjiż. Fejn hu mehtieg il-Kunsill Lokali għandu jirreġistra favur miżuri li jkunu mehtieġa, biss li mhux neċessarjament popolari. Għaldaqstant, huwa ta' bilhaqq importanti li r-residenti Rabtin jirrealizzaw u japprezzaw dan kollu.

Fl-aħħar nett, niehu l-opportunità biex nirringrazzja lis-Sindku preċedenti s-Sur Alexander Craus, lis-Sindku attwali s-Sur Charles Azzopardi u l-Kunsilliera kollha tal-ħidma tagħhom u kontinwa biex dawn l-għanijiet jintlaħqu.

Insellem u nirringrazzja wkoll liċ-Ċerpersins u lill-membri taż-żewġ Kumitati Amministrattiv, dak tal-Baħrija u ta' tal-Virtù, li jagħtu sehem b'mod volontarju għall-ħidma tagħhom b'risq ir-Rabat.

Nagħti ħajr u nirringrazzja lill-impjegati tal-Kunsill, lis-Sinjurina Roberta Ciantar, lis-Sinjura Victoria Privitera, is-Sinjurina Janice Dingli, is-Sinjurina Fabienne Muscat u s-Sinjurina Donna Micallef tal-kooperazzjoni u d-dedikazzjoni sħiħa tagħhom.

Ħajr,



Orietta Masini Cardona

Segretarju Eżekuttiv



KUNSILL LOKALI IR-RABAT (MALTA)

RAPPORT TA' HIDMA 2013

Imħejji

mis-Sindku

Charles Azzopardi

28 ta' Jannar 2014

INTRODUZZJONI MIS-SINDKU

Dan ir-rapport ta' hidmet il-Kunsill sejjer ikun l-ewwel wiehed li jiena sejjer nipprezenta. Il-bidu ta' din il-legiżlatura taf il-bidu tagħha fl-1 ta' April 2013 wara l-elezzjonijiet li saru fid-9 ta' Marzu 2013. Dan il-Kunsill bħalma għamel fid-disa' xhur li għaddew, sejjer ikompli jkun viċin ir-residenti fil-lokalità.

Il-ħidma tal-Kunsill sejra tkompli thares 'il quddiem u ser nibnu fuq l-għaqal, l-effiċjenza u l-kontabilità, filwaqt li nagħrfu l-isfidi nkomplu nwettqu b'risq kulhadd. Hidmietna trid thares l-oqsma kollha li wiehed jista' jimmagina f'lokalità kbira bħar-Rabat. Irridu nharsu fuq quddiem il-ħtigijiet ta' dawk l-aktar vulnerabbli fil-lokalità. Kulhadd irid ikun imħares.

Irridu nkomplu nahdmu id f'id biex is-suċċess ikun wiehed li jirrifletti l-aspirazzjonijiet tagħna. L-introduzzjoni tiegħi sejra tibqa' bi grazzi lill-Kunsilliera. Apprezzament lejn hidmiet is-Segretarju Eżekuttiv u l-iskrivani kollha. Dawk kollha li jahdmu viċin tagħna b'imħabba vera lejn ir-Rabat tagħna.



Charles Azzopardi

Sindku

PROĠETTI INFRASTRUTTURALI

Is-sena 2013 kienet wahda impenjattiva fejn tidhol l-infrastruttura tal-lokal. Dan il-Kunsill wettaq bosta xoghol bil-ghan li jelimina hafna mill-problemi ta' gharar ta' ilma li jidhol fil-kantini tar-residenti. Xoghol simili sejjer jibqa' ghaddej fis-sena li ghadha kif bdiet. Fil-bidu tal-2013 il-Kunsill precedenti ghamel insistenza mat-TM sabiex saret parti minn Vjal il-Haddiem. Dan il-Kunsill sejjer ikompli jaghmel pressjoni fuq il-Gvern Ċentrali biex din titkompla. Saru diversi laqgħat dwar dan, fosthom mal-Onor. Ministru Joe Mizzi. Wiehed jinkludi l-bżonn li ssir Triq Tabia li tinsab fi stat ħazin hafna. Għamilna pressjoni fuq il-Gvern Ċentrali, sabiex jiġu rranġati t-trejqiet fil-kampanja li jintużaw mill-bdiewa.

F'Jannar sar l-*Embellishment* fuq ir-*roundabout* tal-monument ta' San Ġuzepp kif ukoll tisbiħ ta' Sqaq nru 5, Triq Bir ir-Riebu. Fl-ewwel xahrejn tas-sena sar hafna xoghol fil-kampanja, xoghol ta' konkors fiż-żona rurali. L-akbar ammont imur l-Imtaħleb, Tas-Salib, il-Bahrija u postijiet oħra fil-madwar. Il-Wied tal-Isqof ingħata wkoll attenzjoni kbira. Sar ir-*resurfacing* ta' sqaq fi Triq il-Ġargir. Fil-futur din it-Triq sejra tingħata r-*resurfacing*.

Sar hafna xoghol ta' *extensive patching* f'Wied Rini (hdejn tal-GO), Triq Misraħ Suffara (hdejn il-Palazz u hdejn il-barriera), Tal-Ħamri (il-parti li tagħmel mar-Rabat), Tas-Salib (qabel tikser lejn l-Għemieri), Il-Fiddien, Id-Dwejra, parti kbira mill-Imtaħleb, Ġebel Għomor fejn l-iskola l-antika, Triq il-Ġwiedi u Il-Kuncizzjoni.

Il-Kunsill ra li jsir *patching* madwar ir-Rabat kollu. Il-Kunsill hadem bi shiħ biex izid il-parkeġġ fil-lokalità. Insista għal diversi drabi fuq qbil jew nuqqas ta' qbil ma' TM. Wiehed jista' jsemmi Triq Pietru Griscti f'Għar Barka. Il-Kunsill ilu minn Mejju li għadda jeżiġi fuq TM biex din it-triq toffri lir-residenti ċ-ċans li jipparkjaw il-karozzi tagħhom nofshom fit-triq u fuq il-bankina. Dan minħabba li t-triq hija wahda dejqa hafna.

Wiehed jinnota li hemm hsarat estensivi f'Wied il-Qlejgha. Saret talba ohra lill-gvern biex tittiehed azzjoni immedjata. Old Żebbuġ Road għandha bżonn xogħol ta' rikostruzzjoni. Din trid issir mill-Gvern Ċentrali.

Il-Kunsill għamel xogħol ta' manutenzjoni fi Triq il-Palazz u Bingemma wkoll. Matul din is-sena l-Kunsill sejjer jagħmel Triq San Bastjan, waqt li jbidel is-servizzi kollha. *Resurfacing* ta' Sqaq iċ-Ċjaki, parti kbira minn Triq il-Konti Ruġġieru u bżonnijiet li jinqalghu b'mod immedjat.

Fil-pjan ta' hidma 2014-2016 il-Kunsill bihsiebu jkompli bix-xogħol fi Triq Għajn Kajjet, San Piu V, Triq Ferris, parti minn Triq il-Kulleġġ u fuq quddiem Triq Inguanez.

PROĠETTI TAL-UNJONI EWROPEA

IL-KATAKOMBI TA' SANTU WISTIN

Il-Kunsill ikkonkluda l-proġett ta' restawr marbut ma' fondi mill-UE. Proġett taħt l-isem ta' *Archaeotur* fejn saret hidma kongunta mal-Kunsill Lokali Mosta, *Heritage Malta* u l-*Malta Tourism Authority* sabiex isir xogħol ta' kostruzzjoni fuq il-katakombi ta' Bistra l-Mosta u dak ta' Santu Wistin, ir-Rabat. Hawn tranġaw is-soqfa u l-hitan tal-katakombi.

TRIQ SANTA RITA U SAN KATALD

Mill-bidu ta' din il-legiżlatura (April 2013) intfajna b'ruġna u ġisimna naħdmu fuq il-proġett ta' Triq Santa Rita u Misraħ San Katald. Proġett li sejjer isir fil-maġġor parti tiegħu minn fondi ewropej. Il-Kunsill Lokali sejjer johroġ is-somma ta' madwar €25,000. Proġett li sejjer jaqbez is-somma totali ta' €500,000. Dan il-proġett sejjer jinkludi r-*resurfacing*, jiżdied id-dawl billi sejr in isiru fanali, jiżdied il-parkeġġ, xogħol ta' pavimentar fuq il-bankina li jikkumplementa dak tal-pjazza.

Saru diversi laqgħat mal-Fondazzjoni Majjistral li bl-ghajnuna tagħhom il-Kunsill akkwista dawn il-fondi taht il-mizura 313 *Encouragement of Tourism Activity*. Laqgħat ohra saru mal-GRTU, ir-rappreżentanti tal-bejjiegha tal-monti, il-*business community* ta' Triq Santa Rita, Triq ir-Rebħa u Pjazza San Katald, mal-pulizija u diversi entitajiet ohra. Illum, nistgħu ngħidu li l-proġett wasal biex jibda.

INDAFA ĠENERALI, QTUGH TA' HAXIX, ŻBIR TA' SIĠAR U INSTALLAZZJONI TA' BOZOS ĠODDA

Nibda biex ngħid li waqt li l-Kunsill qiegħed jahdem bi shiħ biex iżomm ambjent nadif, qiegħed ukoll jeduka kontinwament lir-residenti. Il-Kunsill kompla joffri diversi servizzi ta' ġbir tal-iskart. Dawn is-servizzi jridu jintużaw b'mod tajjeb mingħajr ma nagħmlu aktar ħsara milli għid. Hadd ma jista' jarmi l-ħmieg barra jew hdejn l-iskips.

Sar xogħol ta' qtugh ta' haxix fiż-żona rurali tar-Rabat. Hawn niringrazzja Kunsillier is-Sur Paul Grech, tal-ghajnuna kbira tiegħu. Xogħol li sar fit-triq li tagħti mir-Rabat għall-Bahrija, fejn il-*computer centre*, l-Ghemieri, il-Landrijiet, in-Nadur Limiti tar-Rabat, tas-Salib, l-Imtahleb, Ta' Koronja, Tas-Sirena, Raba Nemel, Santa Katerina, is-Salvatur, il-Fiddien, Bieb ir-Ruwa, Fomm ir-Rih u l-bqija. Sar xogħol ukoll f'Tal-Virtù.

Għamilna hafna insistenza biex l-MRRA tiegħu ħsieb it-tindif tal-widien. Xogħol li jrid isir fis-sajf u jipprepara għal maltempata fix-xitwa.

Qegħdin nużaw ukoll is-servizz tal-*eco wardens*. Dan qegħdin nagħmluh biex naraw li tinzamm l-ordni u l-indafa.

Saret l-installazzjoni ta' diversi bozoz ġodda madwar bosta nhawi fir-Rabat. Dawn il-bozoz isiru wara li jkun hemm approvazzjoni tal-bozza mill-Enemalta. Il-ħsarat fil-bozoz huma l-ordni tal-ġurnata, fejn bdejna għaddejjin bit-tiswija tal-bozoz tista' tghid kuljum. Inxtraw ukoll bozoz *energy saving* għal Misraħ Anton Agius (l-Għalqa ta' Kola). Dan wara li kien hemm ħsara f'dawk eżistenti u ma kienx vijabbli li jitrangaw. Hawn nixtieq

insemmi l-arlogg tas-Saqqajja. Dan nafu li ilu xhur ma jahdimx. Ipprovajna aktar minn tentattiv wiehed biex dan jissewwa, iżda bi sfortuna, dan ma setax jitranga. B'hekk kien hemm deċiżjoni li dan jitnehha.

EDUKAZZJONI

Investejna hafna fl-edukazzjoni tat-tfal taghna, f'korsijiet għall-adulti u għal dawk li qatt ma mmaginaw li jmissu kompjuter b'idejhom. Din is-sena l-Kunsill permezz tat-TCTC reġa' offra korsijiet tal-kompjuter għat-tfal bl-isem *ikids* u dak tal-ECDL.

Flimkien mad-Dipartiment tal-Edukazzjoni komplejna bil-korsijiet fil-lingwa Maltija u Ingliża. Il-Kunsillier Andrew Mallia hadem mill-qrib mad-Dipartiment tal-Edukazzjoni biex jara x'jista' jkompli jikseb għall-lokalità u fil-granet li ġejjin ser jinbeda kors tal-fotografija.

Komplejna nharrġu lill-ħaddiema taghna, fejn attendew korsijiet biex itejbu s-servizz li huma jagħtu lir-residenti. Niehu din l-opportunità sabiex nifrah lil wahda mill-impjegati tal-Kunsill, is-Sinjorina Roberta Ciantar li din is-sena kienet fost il-35 student li kisbu ċ-Ċertifikat fil-Qari tal-Provi mill-Università ta' Malta u x-Xhieda ta' Għarfien mill-Kunsill Nazzjonali tal-Ilsien Malti bħala Qarrejja tal-Provi tal-Malti. Kors li kien sponsorjat kollu mill-Kunsill Lokali Ir-Rabat.

Il-Kunsill qabel li jissieheb bħala membru korporattiv fl-ANSEK sabiex kemm il-Kunsilliera, is-Segretarju Eżekuttiv kif ukoll l-impjegati tal-Kunsill ikunu jistgħu jattendu korsijiet organizzati mill-ANSEK.

Il-Kunsill tar-Rabat hareġ tliet fuljetti matul din is-sena. Fuljetti li fihom tagħrif dwar il-ħidma li ssir mill-Kunsill. Mhux biss iżda wiehed jista' jsib informazzjoni fuq il-kultura, l-arti, l-istorja u l-ġid li għandu r-Rabat.

ANZJANI U SAHHA

Barra l-korsijiet edukattivi ta' matul is-sena l-Kunsill jorganizza għall-anzjani numru ta' attivitajiet. Sena ta' inizjattivi varji, hargiet u preparamenti. Il-Viċi Sindku Doris Coleiro taħdem flimkien ma' diversi voluntiera fuq pjan ta' hidma biex l-anzjani tagħna jkunu parteċipi fis-soċjetà. Din is-sena kellna d-*Day Centre* li kellu konkorenza tajba hafna, 'Jum l-Anzjani' u l-*party* tal-Milied.

Saret ukoll laqgħa mal-Onor. Segretarju Parlamentari Dr Franco Mercieca, responsabbli mill-Anzjani, fejn fiha ġew diskussi materji relatati mal-anzjani.

Is-Sibt 15 ta' Ġunju 2013, f'Misrah il-Forok giet imfakkra għall-ewwel darba l-ġurnata kontra l-abbuż fuq l-anzjani. Attività fejn fiha nġhata tagħrif dwar in-*neighbourhood watch*.

Ftit tax-xhur ilu l-Ministeru tas-Saħha beda x-xogħol fuq il-poliklinika. Dan wassal biex din b'mod temporanju kellha titrasferixxi ruħha. Waqt laqgħa li kellna mal-Onor. Dr Godfrey Farrugia sar arrangament biex ir-residenti tagħna jkollhom it-trasport provdut li jgħodhom għall-poliklinika.

SPORTS

Matul din is-sena komplejna bl-ġhajjnuna tagħna lir-*Rabat Nursery*, billi nħallsu t-trasport li jiehdu bih it-tfal ta' taht l-ġhaxar snin il-grawnd tal-Imtarfa. Bi sfortuna, s'issa għad m'għandniex grawnd fir-Rabat.

Saret laqgħa mal-Onor. Segretarju Parlamentari Stefan Buontempo fejn ġew mistharrġa affarijiet marbuta mal-isport u l-faċilitajiet li jista' jkollna fir-Rabat. Matul din is-sena ninsabu determinati li flimkien mal-ġhaqdiet tal-lokal, norganizzaw attivitajiet sportivi li jiġbdu lejhom hafna nies fosthom turisti kif ukoll attivitajiet oħra li jkunu mmirati lejn it-

tfal u ż-żgħażaġh. Il-Kunsillier Peter Paul Azzopardi qiegħed jaħdem biex jinholqu attivitajiet sportivi u fiżiċi mmirati biex jippromwovu s-saħħa u l-*healthy lifestyle*.

RESTAWR

F'Marzu li għadda tlesta r-restawr tal-Għajn ta' Gheriexem. Sar xogħol fuq il-ġebbla fejn l-għajn reġġet ingħatat il-ħajja. Ir-restawr tal-għajn sar mill-Volksbank u parti kbira oħra mill-fondi tal-Kunsill.

JUM IR-RABAT

Jum ir-Rabat ġie ċelebrat fit-2 ta' Settembru u l-attività saret f'Misraħ Santu Wistin. Ġieh ir-Rabat, l-oġġla unur li tista' tagħti l-lokalità, ingħata lis-Sur Noel Farrugia għall-ħidma tiegħu fil-qasam politiku u filantropiku. Żewġ rikonoxximenti oħra ngħataw lis-Sur Peter Paul Ciantar u lil Dun Luke Seguna. Wieħed għall-ħidma tiegħu fil-qasam kulturali, muzikali u l-ieħor għall-ħidma tiegħu fil-qasam spiritwali u komunitarju. Kienet serata ta' talent u muzika, qari u poeżija. Il-Kunsillier Stephen Borg kien ta' għajjnuna kbira għall-Kunsill fl-organizzazzjoni ta' din l-attività.

Fid-diskors li għamilt bħala Sindku tal-lokalità rringrazzajt lil dawġ kollha li ħadu sehem. Tkellimt fuq l-aspett storiku tar-rewwixti tal-Maltin kontra l-Franċiżi u shaqt fuq il-bżonn li ngħożżu r-Rabat bis-serjetà. Flimkien mas-Segretarju Eżekuttiv, ippreżentajna r-rikonoxximenti lis-Sindku u lill-Kunsilliera li servew fil-legiżlatura ta' qabel u li m'għadhomx iservu fil-Kunsill.

ŻGHAŻAGH

Matul din is-sena l-Kunsill hadem biex tinghata kull għajnuna liż-żgħażaġh fl-oqsma tal-edukazzjoni, l-isport u l-involviment minnhom biex ikunu preżenti fil-ħidma tal-Kunsill. L-għażla tal-Kunsill Lokali għall-Ambaxxatur 16+ kienet dik ta' Ray Tanti. Bi pjaċir ninnota li Ray attenda kull laqgħa tal-Kunsill li kien hemm minn meta dan ġie maħtur bħala rappreżentant taż-żgħażaġh fil-lokalità. Dan il-Kunsill immexxi minni sejjer ikompli jinkoraġġixxi inizzjattivi ta' volontorjat fost iż-żgħażaġh bħalma saret l-inizzjattiva ta' tindif bejn il-Baħrija u l-Kunċizzjoni.

Il-Kunsill għadu kif applika għall-Kunsill taż-Żgħażaġh. Dan biex inkomplu nagħtu importanza 'l-vuċi taż-żgħażaġh fil-lokalità. Il-Kunsillier Ian Vassallo huwa l-Kunsillier responsabbli miż-żgħażaġh u minn dan il-Kunsill taż-Żgħażaġh.

KULTURA

Il-Kunsill Lokali tagħna applika wkoll għal skema biex fir-Rabat tiġi organizzata attività li jkollha rabta mal-kultura, l-arti, it-tradizzjoni u l-gastronomija tipika lokali. Nixtiequ naraw l-parteeipazzjoni taż-żgħażaġh ukoll f'din l-attività.

KONKLUŻJONI

Din is-sena timmarka l-ghoxrin sena mit-twaqqif tal-Kunsilli Lokali. Inħarsu lura u nkunu kburin, niftakru minn fejn tlaqna. L-Onor. Segretarju Parlamentari Dr Jose Herrera għoġbu jagħti rikonoxximent lis-Sur Nazju Cassar li għadu sal-lum fil-Kunsill, ghoxrin sena mit-twaqqif tiegħu. Matul din il-legizlatura rridu nkomplu nxammru l-kmiem. Irridu

naħdmu bil-ghaqal bl-allokazżjoni finanzjarja li għandna. Nisfruttaw kull ċirkostanza fejn nistgħu niksbu xi fondi mill-Unjoni Ewropea. Jekk nużaw moħħna u naħdmu bil-ghaqal inkomplu nirnexxu. Dan iwassalna biex inkunu kburin li qegħdin naħdmu b'risq ir-Rabat ta' Malta, ir-Rabat tagħna lkoll.



Charles Azzopardi
Sindku